

**मोहफुल विषयक अभ्यास करण्यासाठी समिती गठीत
करण्याबाबत.**

**महाराष्ट्र शासन
महसूल व वन विभाग
शासन निर्णय क्र. गौणउ-२०१५/प्र.क्र.३५३/फ-९
मंत्रालय, मंबई - ४०० ०३२
दिनांक :- ८ फेब्रुवारी, २०१६**

संदर्भ :- अपर प्रधान मुख्य वनसंरक्षक (अकाष्ट वनोपज, सनियंत्रण व मुल्यांकन), महाराष्ट्र राज्य, नागपूर यांचे पत्र क्र.कक्ष-२० (५)/प्र.क्र. १८/६५२/२०१५-१६, दिनांक ४.११.२०१५

शासन निर्णय :-

मा. मुख्यमंत्री महोदयांच्या अध्यक्षतेखाली दिनांक २०.१०.२०१५ रोजी झालेल्या बैठकीत आदिवासी बांधवांना मोहफुलातून महसूल मिळण्याबाबत अभ्यास करण्यासाठी सचिव (वने) यांच्या अध्यक्षतेखाली समिती नेमण्याचे मा. मुख्यमंत्री महोदयांनी निर्देश दिलेले आहेत. आदिवासी बांधवांना सक्षम करण्यासाठी मोहफुलातून त्यांना किती महसूल मिळू शकतो, याबाबत अभ्यास करणे आवश्यक असून, त्यासाठी वन विभागाच्या सचिवांची समिती गठीत करण्यात यावी व समितीने ३ महिन्यात आपल्या अहवाल सादर करावा, असेही निर्देश देण्यात आलेले आहेत. त्यानुषंगाने मोहफुलाचा अभ्यास करण्यासाठी सचिव (वने) यांच्या अध्यक्षतेखाली समिती गठीत करण्यात येत आहे. समितीची रचना खालील प्रमाणे असेल :-

- | | |
|---|--------------|
| १. सचिव (वने), महसूल व वन विभाग, मंत्रालय | -अध्यक्ष |
| २. आयुक्त, राज्य उत्पादन शुल्क, मुंबई | - सदस्य |
| ३. अपर प्रधान मुख्य वनसंरक्षक (अकाष्ट वनोपज, सनियंत्रण व मुल्यांकन), महाराष्ट्र राज्य, नागपूर | - सदस्य सचिव |
| ४. श्री.टी.एस.के. रेड्डी, मुख्य वनसंरक्षक (प्रा.), नागपूर | - सदस्य |
| ५. लक्ष्मीनारायण इन्सटीट्यूट ऑफ टेक्नॉलॉजी, (एल.आय.टी.) चे प्रतिनिधी | - सदस्य |

सदर समिती आवश्यकतेनुसार कोणत्याही तज्ञ व्यक्तिस बैठकीसाठी - विशेष निमंत्रित म्हणून आमंत्रित करेल.

२. उपरोक्त समितीची मोहफुलाच्या बाबतीत अभ्यास करण्याच्या अनुषंगाने खालील प्रमाणे कार्यकक्षा ठरविणेत येत आहे :-

१. मोहफुले / फळे यांचे संकलन, बाजार पेट, उपयोगिता व आर्थिक उलाढाल याचा सर्वकष अभ्यास करणे.

२. मोहाफुले / फळे यांचे संकलनातून स्थानिक आदिवासींना आर्थिकदृष्ट्या स्वावलंबी बनविणेकरिता उपाय सुचविणे.
 ३. मोह प्रजाती वृक्षाच्या नैसर्गिक साठ्यात वाढ प्रवृत्त सुधारणा करणेकामी योजना सुचविणे.
 ४. मोहफुले / फळे बाबतीत सध्या अस्तित्वात असलेल्या अधिनियम व नियमन सुलभ करण्यासाठी उपाययोजना सुचविणे.
 ५. मोहफुले / फळे यांचे बाबत प्रक्रिया उद्योग, रोजगार निर्मितीसाठीच्या उपाययोजना सुचवेल.
 ६. मोहफुले / फळे यांच्यावर प्रक्रिया उद्योगासाठी आदिवासी युवकांना कौशल्य विकास प्रशिक्षण देण्याबाबत अभ्यास करून शिफारस करणे.
३. सदर समिती आपला अहवाल दिनांक ३०.४.२०१६ पर्यंत शासनास सादर करेल.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२०८१६३९३६९७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वीरेन्द्र तिवारी)
मुख्य वनसंरक्षक (मंत्रालय)
महसूल व वन विभाग

प्रति,

१. मा. मुख्यमंत्री यांचे प्रधान सचिव, मंत्रालय, मुंबई.
२. प्रधान सचिव (राज्य उत्पादन शुल्क), मंत्रालय, मुंबई.
३. प्रधान सचिव (आदिवासी विकास विभाग), मंत्रालय, मुंबई.
४. सचिव (वने), महसूल व वन विभाग, मंत्रालय, मुंबई
५. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
६. आयुक्त, राज्य उत्पादन शुल्क, मुंबई.
७. अपर प्रधान मुख्य वनसंरक्षक (अकाष्ठ वनोपज, सनियंत्रण व मुल्यांकन), महाराष्ट्र राज्य, नागपूर
८. श्री.टी.एस.के. रेड्डी, मुख्य वनसंरक्षक (प्रा.), नागपूर
९. लक्ष्मीनारायण इन्सटीट्यूट ऑफ टेक्नोलॉजी, नागपूर.
१०. निवडनस्ती, फ-९ कार्यासन, महसूल व वन विभाग, मंत्रालय, मुंबई.